

Годишен извештај за работењето на Рудници Бањани АД Скопје во деловната 2025 година

Рудници Бањани АД Скопје деловната 2025 година ја заврши со позитивен финансиски резултат и оствари нето добивка од 918.000 денари.

Во споредба со 2024 година, намалени се приходите од продажба на домашен пазар како резултат на намалена работа на компаниите кои соработуваа со Град Скопје. Има зголемување на приходите на странски пазар споредено со претходната година. Намалувањето на вкупните приходи е резултат на намален обем на продажба и притисок врз продажните цени во текот на годината.

Проблемот со наплата на побарувањата од јавните претпријатија и оваа година не не одмина. Со останатите купувачи продажбата е на профактура или одложено плаќање регулирано со посебни договори.

Како деловен партнер од доверба, Рудници Бањани АД Скопје во 2025 година навреме ги има подмирено сите јавни давачки како и обврските кон добавувачите и вработените.

Одборот на директори одлучи добивката од 2025 година да ја насочи во набавка на опрема за производство и други материјални средства. За 2024 година поделена е дивиденда во нето износ од 27,00 денари по акција, а во бруто износ од 30,00 денари. За исплата на дивиденда се искористени дел од добовиката остварена во 2022 година која во 2023 година е распределена во инвестициони вложувања. Износот кој е издвоен за распределба на дивидендата е 2.123.021 денари.

Во сферата на истражувањето и развојот направени се обемни истражувања и анализи на пазарот. Констатиравме недостаток на готови производи во хемиската индустрија, кои се набавуваат од увоз, а истите може да се произведат од наши сировини. За таа цел предвидуваме проширување на производството на микрофракции со што би се намалила нашата зависност од продажба на досегашните производи, но мора да истакнеме дека тука се судруваме со невидена бирократија и административни проблеми кои го отежнуваат и оневозможуваат производството на новите производи.

Сè уште се соочуваме со нелојална конкуренција и несоодветна експлоатација на минералните сировини (диви копачи), а во поново време и со неадекватна сертификација на градежните производи (не се почитува Законот за градежни производи донесен на 24.06.2015 година).

Во 2025 година се јавува потреба за вработувања поради заминување во пензија. При тоа се судруваме со несоодветни кадри и профили што е резултат на несоодветно образование во последната деценија што создава дополнителен проблем. Како фирма сме принудени да вршиме интерни обуки и обуки со надворешни сертифицирани фирми за таа намена, кои траат најмалку една година.

Хигиено-техничката и здравствената заштита на вработените е приоритетна во деловните активности на друштвото и е на високо ниво согласно законските прописи. Организирани се здравствени прегледи за сите вработени како и едукативни курсеви за хигиено-техничка заштита на вработените одржани од страна на овластени институции. Обезбедена е ХТЗ опрема за сите вработени согласно пропишаните стандарди.

Како и минатата година така и оваа година извршено е лиценцирање на целокупната рударско-техничка опрема. Направени се испитувања на електромотори и трафостаници и направени се збирни извештаи од сите испитувања од страна на овластена фирма што дополнително ги зголемија трошоците на работењето. Склучен е договор со лиценцирана фирма која ги превзема сите активности за целосна реализација на законските обврски за заштита, безбедност и здравје при работа. Водиме посебна грижа за заштита на животната средина и на населението за што уште во 2008 година добивме Б интегрирана дозвола. Новата студија на Б интегрираната дозвола е обновена во 2022 година. Во 2019 година го имплементиравме стандардот ISO 9001:2015 за управување со квалитет и стандардот ISO 14001:2015 за управување со животната средина.

Рудници Бањани АД Скопје има вкупно откупено 6.185 сопствени акции. Од 01.01.2025 до 31.12.2025 година има 173 откупено акции.

Првиот и Вториот генерален директор на Рудници Бањани АД Скопје не добиваат надоместок за работата во Одборот на директори.

На неизвршните членови на Одборот на директори и на Претседателот на Одборот на директори во 2025 година вкупно им се исплатени 960.000,00 денари во бруто износ.

26.02.2026 година

Рудници Бањани АД Скопје
Одбор на директори

Прв генерален директор
Аница Пецевска Рајчиќ

